


۸۰۳

سلسلہ اشاعت امامیہ مشن پاکستان رحیم پور
۲۱

دسویں امام



HABIB ELECTRIC TRADING CO.

مصنف

میر کا سید العلماء علامہ سید علی نقی نقوی
مجتہد العصر لکھنؤ

قیمت ۲۰

امامیہ مشن پاکستان تحریک د لاہور

کامنتا لیسواں تبلیغی رسالہ "دسویں امام" حضرت علی نقی علیہ السلام کے حالات آپ کے ہاتھوں میں ہے۔ یہ رسالہ لکھنؤ امامیہ مشن سے نہایت تیرے اشاعت ہو چکا ہے وہ امام حسین کی عمر شریف اپنے پیشرو امام محمد تقی علیہ السلام کی شہادت کے وقت صرف چھ برس پانچ ماہ تھی اور خلافت الہیہ کا کمال و اعجاز یہ ہے کہ کم سنی کے عالم میں آپ نے فرائض امامت اس کامیابی سے ادا فرمائے کہ چھ بادشاہوں کے دور حکومت میں اپنی برتری اور روحانی حکومت کا کلمہ پڑھوانے پر الحمد للہ کہ کارکنان مشن چہارہ معصومین کی مختصر سوانح حیات شہادت کرنے کی سعادت حاصل کر رہے ہیں۔ نہایت نظر رسالہ حضرت امام محمد تقی علیہ السلام سے متعلق ہے۔ سرکار سید العلماء مدظلہ سے انتہائی اختصار کے باوجود ضروری کے سمندر کو سمیٹ کر کوزہ میں بند کر دیا ہے جس کیلئے قوم انکی ممنون احسان ہے۔ بنائے ملت سے اپیل ہے کہ اس قلیل القیمیت اور کثیر المنافع رسالہ کی توسیع میں امکان بھر کوشش فرمائیں۔ ناواقف حضرات تک پہنچانے کیلئے مجالس و محافل بطور تبرک تقسیم کریں۔ اس صورت میں سو سال (کوئی ایک یا طاکر) کی خرید پر پچیس فیصد رعایت دی جاتی ہے۔ ہمیں امید ہے کہ ہماری یہ اپیل صد الصبر ثابت نہیں ہوگی آپ اپنے اپنے ماحول میں مفت تقسیم کا اہتمام فرمائیں گے جو نہ صرف کارکنان کیلئے حوصلہ افزائی کا باعث ہوگا بلکہ اس طرح بنی نوع انسان کی خدمت کا مقدس بھی ادا ہو سکے گا۔ جو یقیناً خوشنودی خدا کا باعث ہوگا۔ (جنرل سیکریٹری)

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ وَالصَّلَاةُ عَلَى سَيِّدِ الْمُرْسَلِينَ وَالْمَآظُكُ



آل رسول میں سے ہر ایک فرد جو مسلمانوں کا سچا رہنما بن سکتا تھا اپنے زمانہ کی سلطنت کے ظلم و تعدی کا نشانہ نہ رہا۔ اس کے باوجود انہوں نے شریعتِ عام کی حفاظت و حمایت کے فرض میں کوئی کوتاہی نہیں کی اور سخت سے سخت حالات میں بھی قدمِ استقلال میں جنبش نہیں آئی۔ اسی لئے ان میں سے ہر ایک بزرگ کی میرت کی عملی دنیا میں سہاگے دل میں بہت اعزاز میں بختگی اور قدم میں استقلال پیدا کرنے فرمایا ہے۔ بالخصوص ایسے وقت جبکہ ہر طرف سے تباہیاں اور بربادیاں امنڈ رہی تھیں اور ہمارے آرام سکون اور زندگی تک کو دھکیلا دے رہی تھیں۔ ایسے رہنمایانِ دین کے حالات زندگی کے پیش ہونے کی شدید ضرورت پس ہو رہی ہے۔ اسی لئے ”دسویں امام“ کے حالات میں یہ رسالہ لکھا گیا ہے۔

نسب اسم مبارک علیؑ کنیت ابوالحسن اور لقب نقی ہے چونکہ آپ سے پہلے حضرت علی مرتضیٰ اور امام رضاؑ کنیت ابوالحسن ہو چکی تھیں اس لئے آپ کو ابوالحسن ثالثؑ کہا جاتا ہے۔

۵۔ رجب ۲۱۴ھ مدینہ منورہ میں ولادت ہوئی صرف چھ ماہ
ولادت اور نشو و نما اپنے والد بزرگوار کے زیر سایہ زندگی بسر کی۔ اسکے بعد اس کی

عالم میں آپ اپنے والد بزرگوار سے جدا ہو گئے۔ امام محمد تقیؑ کو علق کا سفر و پیش تھا اور وہیں
 زلیقہ ۲۲۴ھ میں حضرت کی وفات ہو گئی جس کے بعد امامت کی ذمہ داریاں امام علی نقیؑ
 کا دھڑے پر آ گئیں۔ اس صورت میں سوائے قدرت کی آغوش تربیت کے اور کون گویا
 تھا جسے آپ کے علمی اور عملی کمال کی لمبیوں کا مرکز سمجھا جاسکے۔

حضرت امام علی نقیؑ کا دربار امامت معتصم عباسی کے زمانہ
الطوائف سلطنت شروع ہوا ۲۲۴ھ میں معتصم کا انتقال ہوا اور

وائف باللہ کی حکومت شروع ہوئی ۲۳۴ھ میں وائف دنیا سے رخصت ہوا اور معتصم
 ظالم و سفاک دشمن اہلبیت متوکل تحت حکومت پر بیٹھا ۲۵۵ھ میں متوکل ہلاک
 ہوا اور معتصم باللہ خلیفہ تسلیم کیا گیا جو صرف چھ تہدینہ سلطنت کرنے کے بعد مر گیا
 مستعین باللہ کی سلطنت قائم ہوئی ۲۵۳ھ میں مستعین کو حکومت سے دست بردار ہو کر جان
 ہاتھ دھونا پڑے اور معتصم باللہ بادشاہ ہوا۔ یہی امام علی نقیؑ کے زمانے کا آخری بادشاہ ہے

معتصم نے خواہ اپنی ملکی پریشانیوں کی وجہ سے جو اسے ردیول
الام و مصائب جنگ اور بغداد کے دار السلطنت میں عباسیوں کے فساد و فتنہ

کی وجہ سے پیش تھیں اور خواہ امام علی نقیؑ کی کمسنی کا خیال کرتے ہوئے بہر حال
 سے کوئی تعرض نہیں کیا اور آپ سکون و اطمینان کے ساتھ مدینہ منورہ میں
 فرائض پورے کرنے میں مصروف رہے۔

معتصم کے بعد وائف نے بھی آپ کے خلاف کوئی قدم نہیں اٹھایا مگر متوکل

سلطنت پر بیٹھنا تھا کہ امام علی نقیؑ پر تکالیف و مصائب کا سیلاب اُمڈ آیا
و اثن کا بھائی اور معتصم کا بیٹا تھا اور آل رسول کی دشمنی میں اپنے تمام آباد و اجداد
سے بڑھا ہوا تھا۔

اس سولہ برس میں کہ حبیب سے امام علی نقیؑ منصب امامت پر فائز ہوئے
انہی اچھی شہرت تمام مملکت اسلامی میں انہیں پہلی جگہ ملی تھی اور تعلیمات اہلبیت کے پڑانے اس
جہادیت پر برابر ٹوٹ رہے تھے۔ ابھی متوکل کی سلطنت کو چار برس ہوئے تھے
مدینہ کے حاکم عبداللہ بن حکم نے امام سے مخالفت کا آغاز کیا۔ پہلے تو خود حضرت
مخالفت طرح کی تکلیفیں پہنچائیں پھر متوکل کو آپ کے متعلق اسی طرح کی باتیں
میں جیسی سابق سلاطین کے پاس آچکے بزرگوں کی نسبت ان کے دشمنوں کی
من سے پہنچائی جاتی تھیں۔ مثلاً یہ کہ حضرت اپنے گرد و پیش اسباب سلطنت
کر رہے ہیں آپ کے ماننے والے اتنی تعداد میں بڑھ گئے ہیں کہ آپ
بچا ہوں حکومت کے مقابلے کے لئے کھڑے ہو سکتے ہیں۔

حضرت کو اس تحریر کی بروقت اطلاع ہو گئی اور آپ نے اتمام حجت کے طور پر
کے ساتھ متوکل کے پاس اپنی جانب سے ایک خط تحریر فرمادیا جس میں حاکم مدینہ کی اپنے
ذاتی مخالفت کا تذکرہ اور اسکی غلط بیانیوں کا اظہار فرمایا تھا۔ متوکل نے اس راہِ سیاست
علی نقیؑ کے خط کو وقعت دیتے ہوئے مدینہ کے اس حاکم کو معزول کر دیا۔ مگر ایک فوجی
لے کو یحییٰ بن ہرثہ کی قیادت میں بھیج کر حضرت سے بظاہر دوستانہ انداز میں
درخواست کی کہ آپ مدینہ سے دار السلطنت سامرہ تشریف لا کر کچھ دن
فرمائیں اور پھر واپس تشریف لے جائیں۔

امام علیہ السلام اس التجا کی حقیقت سے خوب واقف تھے اور جانتے تھے۔
 نیاز مندانہ دعوت تشریف آوری حقیقت میں جلا وطنی کا حکم ہے مگر انکار کا کوئی حاصل
 تھا جب کہ انکار کے بعد اسی طلبی کے انداز کا دوسری شکل اختیار کر لیتا یقینی اور اس کے
 بعد روانگی ناگزیر۔ بیشک مدینہ سے ہمیشہ کیلئے جدا ہونا آپ کے قلب کیلئے ولسیاء تکلیف دہ
 ایک عہد تھا جیسے اس کے پہلے حضرت ام حسین، ام موسیٰ کاظم، ام رضا اور ام محمد تقی علیہ السلام
 آپ کے مقدس اور بلند مرتبہ احباب و بدو داشت کر چکے تھے وہ اب آپ کے لئے ایک میراث
 بن چکا تھا۔ پھر بھی دیکھنے والے بیان کرتے ہیں کہ مدینہ سے روانگی کے وقت آپ کے آثار
 اتنے شدید تھے جس سے احباب و اصحاب میں ایک کراہی برپا تھا۔

متوکل کا عرضہ بارگاہِ امام میں بڑے اخلاص اور اشتیاق قدس موسیٰ کا منظر تھا۔ فوجی دستہ ضرور
 بھیجا گیا تھا۔ مگر وہ بہ ظاہر سواری کے تزک و احتشام اور امام کی حفاظت کا ایک سالار
 تھا۔ مگر حبیب حضرت سامری میں پہنچ گئے اور متوکل کو اس کی اطلاع دی گئی تو پہلا ہی
 اس کا افسوسناک رویہ یہ تھا کہ بجائے امام کے استقبال یا کم از کم اپنے یہاں بلا کر
 ملاقات کرنے کے اس نے حکم دیا کہ حضرت کو "خان الصعالمیٹ" میں اتارا جائے۔
 لفظ کے معنی ہی ہیں "بھیک مانگنے والے گداؤں کی سرا" اس سے اس جگہ کی نوعیت
 پورے طور پر اندازہ کیا جاسکتا ہے۔ یہ شہر سے دور ویرانے میں ایک کھنڈر تھا۔ جہاں امام
 فروکش ہونے پر مجبور کیا گیا۔ اگرچہ یہ مقدس حضرات خود فقراء کے ساتھ ہم نشینی کو اپنے
 عار و ننگ نہیں سمجھتے تھے اور تکلفات ظاہری کنارہ کش رہتے تھے مگر متوکل کی نیت تو اس طرف
 سے جہاں تحقیر کے سوا اور کوئی نہیں تھی تین دن تک حضرت کا قیام یہاں رہا۔ اس کے بعد متوکل
 نے آپ کو اپنے صاحبِ نذاتی کی حراست میں نظر بند کر دیا۔ اور عوام کیلئے آپ سے جہاں

منوع قرار دیا۔

وہی بیگناہی اور حقانیت کی کشش جو امام موسیٰ کاظمؑ کی قید کے زمانہ میں سخت سے سخت محافظین کو کچھ دن کے بعد آپ کی رعایت پر مجبور کر دیتی تھی اسی کا اثر تھا کہ تھوڑے ہی عرصے کے بعد زراقی کے دل پر امام علی نقیؑ کی عظمت کا سکہ قائم ہو گیا اور وہ آپ کو کلیف دینے بجائے آرام و راحت کے سامان بہم پہنچانے لگا۔ مگر یہ بات متوکل سے زیادہ عرصہ چھپ نہیں سکتی تھی۔ اسے علم ہو گیا اور اس نے زراقی کی قید سے نکال کر حضرت کو دوسرے شخص سے سعید کی حراست میں دے دیا۔ یہ شخص بے رحم اور امامؑ کے ساتھ کئی برتنے والا تھا اسی لئے اس کے تبادلوے کی ضرورت نہیں پڑی اور حضرت بارہ برس اس کی نگرانی میں مقید رہے۔ ان نکالیت کے ساتھ جو قید میں تھے حضرت شب و روز عبادت الہی میں بسر کرتے تھے۔ دن روز رکھنا اور رات بھر نمازیں پڑھنا معمول تھا۔ آپ کا جسم کتنے ہی قید و میں رکھا گیا ہو مگر آپ کا ذکر چار دیواری میں محصور نہیں کیا جاسکتا تھا۔ یہ تھا کہ آپ تو تنگ و تاریک کوٹھڑی میں مقید تھے۔ مگر آپ کا پاسا سرے بلکہ شاید عراق کے ہر گھر میں تھا۔ اور اس بلند سیرت و کردار کے مان کو قید رکھنے پر خلق خدا میں متوکل کے مظالم سے نفرت برا بھلا پھیلی جا رہی تھی اب وہ وقت آیا کہ فتح ابن خاقان باوجود آل رسولؐ سے محبت رکھنے صرف اپنی قابلیت اپنے تدبیر اور اپنی دماغی و عملی صلاحیتوں کی بنا پر ان کا وزیر ہو گیا تو اس کے کہنے سننے سے متوکل نے امام علی نقیؑ کی قید پر بندی سے تبدیل کر دیا۔ اور آپ کو ایک زمین دے کر مکان تعمیر

کرنے اور اپنے ذاتی مکان میں سکونت کی اجازت نہ دی۔ مگر اس شرط سے کہ آپ سامرے سے باہر نہ جائیں گے اور سعید آپ کے نقل و حرکت اور مراسلات و تعلقات کی نگرانی کرتا رہے گا۔

اس دور میں بھی امام کا استغناء کے نفس دیکھنے کے قابل تھا۔ بادشاہ اور سلطان میں مستقل طور پر فیما کے نہ کبھی متوکل کے سامنے کوئی درخواست پیش کی، نہ کبھی قسم کے ترحم یا تکریم کی خواہش ظاہر کی۔ وہی عبادت و ریاضت کی زندگی جو وقت کے عالم میں تھی اس نظر بندی کے دور میں بھی رہی۔ جو کچھ تیار ملی ہوئی تھی وہ ظالم کے رویہ میں تھی۔ مظلوم کی شان جیسے پہلے تھی ویسی ہی اب بھی قائم رہی۔ اس زمانے میں بھی ایسا نہیں ہوا کہ امام کو بالکل آرام و سکون کی زندگی بسر کرنے دی جاتی مختلف طرح کے تکالیف سے آپ کو دوچار ہونا پڑتا تھا۔ جو جسمانی سے زیادہ روحانی تھے۔ مثلاً یہ کہ آپ کے مکان کی تلاشی لی گئی کہ وہاں اسلحہ میں کیا ایسے خطوط ہیں جن سے حکومت کی مخالفت کا ثبوت ملتا ہے۔ حالانکہ ایسی کوئی چیز ملی نہیں مگر یہ تلاشی ہی ایک بلند اور بے گناہ انسان کیلئے کتنی باعث تکلیف چیز ہے اس سے بڑھ کر یہ واقعہ کہ دربار شاہی میں عین اس وقت آپ کی طلبی ہوئی کہ جیب کہ شراب کے دور چل رہے ہیں۔ متوکل اور تمام حاضرین دربار طرب و نشاط میں غرق ہیں۔ اس پر طرہ یہ کہ کمرش بے غیرت اور جاہل بادشاہ حضرت کے سامنے جام شراب بڑھا کر پینے کی درخواست کرتا ہے۔

شرعیات اسلام کے محافظ معصوم کو اس سے جو تکلیف پہنچ سکتی ہے وہ بیزخیر سے یقیناً زیادہ ہے۔ مگر حضرت نے نہایت متانت اور صبر و سکون

کے ساتھ فرمایا کہ ”مجھے اس سے مہات کیجئے میرا اور میرے آباؤ اجداد کا خون اور گوشت اس سے کبھی مخلوط نہیں ہوا ہے۔“

اگر متوکل کے احساسات میں کچھ بھی زندگی باقی ہوتی تو وہ اس معصومانہ مگر پر شکوہ جواب کا اثر ضرور قبول کرتا۔ مگر اس نے کہا کہ اچھا یہ نہیں تو کچھ گانا ہی ہم کو سنائیے۔

حضرت نے فرمایا ”میں اس فن سے بھی واقف نہیں ہوں۔“
آخر اس نے کہا کہ آپ کو کچھ اشعار جس طریقے سے بھی آپ سچا ہیں ہر حال پڑھنا ضرور پڑیں گے۔

کوئی جذبات کی رو میں بہنے والا انسان ہوتا تو اس خفیف الحركات بادشاہ کے اس حقارت انگیز یا تمسخر آمیز تہاؤ سے متاثر ہو کر شاید اپنے نواذن دماغی کو کھودیتا مگر وہ کوہِ علم و وقارِ امام کی ہستی حقی جو اپنے کردار کو ذرائع کی مطابقت سے تکمیل تک پہنچانے کی ذمہ دار تھی۔ منہیات کے دائرہ سے نکل کر حیب فرمائش اشعار سنانے تک پہنچی تو امام نے موعظہ و تبلیغ کے لئے اس موقع کو غنیمت سمجھ کر اپنے دل سے نکلی ہوئی پُر صداقت آواز سے یہ اشعار پڑھنا شروع کر دیئے جنہوں نے محفل طرب میں مجلس و عطر کی شکل پیدا کر دی۔

باتوا علی قتل الاجبال تمہر سہم
بے پائیل کی چوٹی پر پہرے بٹلا کر
غلب الرجال فما اخذتہم القل
بہادری کی حرمت میں بیچ سکے نہ مگر
الی متابوہم یا یأس ما نزلوا
تو کینج قبر میں منزل بھی کیا بُری پائی
واستأزوا بعد عن من معافلہم
بند قلعوں کی عزت جو بے پست ہو کے رہی

این الاسحرة والتیان والجلل
 کہاں ہیں تختِ وہ تاج اور وہ لباسِ جسد
 من دونها قصاب الاستار والکل
 غبارِ جن پہ بھی آنے دیتے تھے نہ حجاب
 نذی الوجہ علیہا الدود منتقل
 وہ رُخِ زمین کے کیڑوں کا بن گئے مسکن
 فاصبحوا بعد طول الاکل قداکلا
 نتیجہ اس کا ہے خود آج بن گئے وہ غذا

ناداھم بصادخ من بعد ما دفنوا
 صدایہ ان کو دی ہاتھ نے بعد دفن لحد
 این الوجہ الّتی كانت تحجبہ
 کہاں وہ چہرے ہیں جو تھے ہمیشہ زیرِ نقاب
 فافصح القبر عنهم حین سألهم
 زبانِ حال سے بولے جواب میں مدفن
 قد طال ما اکلوا فیہا وہم شرّوا
 غذائیں کھائیں شرابیوں جوتی تھیں حدِ سوا

اشعار کچھ ایسے حقیقی تاثرات کے ساتھ اہم کی زبان سے ادا ہوئے تھے کہ متوکل
 کے عیش و نشاط کی بساط الٹ گئی۔ شراب کے پیالے ہاتھوں سے چھوٹ گئے، اور
 تمام مجمع زار و قطار رونے لگا۔ یہاں تک کہ خود متوکل ڈاڑھیں مار مار کر بے اختیار
 رو رہا تھا۔ بول ہی ڈرا رہا موقوف ہوا اس نے امام کو رخصت کر دیا اور آپ اپنے
 مکان پر تشریف لے گئے۔

ایک اور نہایت شدید روحانی تکلیف جو امام کو اس دور میں پہنچی وہ متوکل کے
 تشددانہ احکام تھے جو نجف اور کربلا کے زائرین کے خلاف اس نے جاری کئے تھے
 اس نے یہ حکم عام تمام قلمرو حکومت میں جاری کر دیا کہ کوئی شخص جناب امیر اور امام
 حسینؑ کے رسول کی زیارت کو نہ جائے جو بھی اس حکم کی مخالفت کرے گا اس کا
 خون حلال سمجھا جائے گا۔

اتنا ہی نہیں بلکہ اس نے حکم دیا کہ نجف اور کربلا کی عمارتیں بالکل گرا کر زمین کے برابر

کر دی جائیں۔ تمام مقبرے کھود ڈالے جائیں اور قبراہم حسین کے گرد و پیش کی تمام زمین پر کھیت ہو دیئے جائیں۔ یہ ناممکن تھا کہ زیارت کے اتنا عی احکام پر اہلیت عمل کے جان نثار آسانی کے ساتھ عمل کرنے کے لئے تیار ہو جاتے۔ نتیجہ یہ ہوا کہ اس سلسلے میں ہزاروں بے گناہوں کی لاشیں خاک و خون میں تڑپتی ہوئی نظر آئیں۔ کیا اس میں کوئی شک ہے کہ ان میں سے ہر ایک مقتول کا صدمہ امام کے دل پر اتنا ہی ہوتا تھا جتنا کسی اپنے ایک عزیز کے بے گناہ قتل کئے جانے کا حضرت کو ہو سکتا تھا۔

پھر آپ ظلم و تشدد کے ایک ایسے ماحول میں گھیر رکھے گئے تھے کہ آپ وقت کی مناسبت کے لحاظ سے ان لوگوں تک کچھ مخصوص ہدایات بھی نہیں پہنچا سکتے تھے جو ان کے لئے صحیح فرائض شرعیہ کے ذیل میں اس وقت ضروری ہوں۔ یہ اند دہناک صورت حال ایک دو برس نہیں بلکہ متوکل کی زندگی کے آخری وقت تک برابر قائم رہی۔

اور سنئے کہ متوکل کے دربار میں حضرت امیر المومنین علی بن ابی طالب کی نقیص کی جاتی تھیں اور ان پر خود متوکل اور تمام اہل دربار ٹھٹھے لگاتے تھے۔

یہ ایسا اہانت آمیز منظر ہوتا تھا کہ ایک مرتبہ خود متوکل کے بیٹے سے رہانہ گیا اس نے متوکل سے کہا کہ خیر آپ اپنی زبان سے حضرت علی کے بارے میں کچھ الفاظ استعمال کریں تو کریں مگر جب آپ اپنے کھران کا عزیمت قرار دیتے ہیں تو ان کم بختوں کی زبان سے حضرت علی کے خلاف ایسی باتوں کو کیونکر گوارا کرتے ہیں اس پر جب کچھ اثر لینے کے متوکل نے اپنے بیٹے کا فحش آمیز تمسخر کیا۔ اور

دو شعر قلم کر کے گانے والوں کو دیے جس میں خود اس کے فرزند کے لئے
ماں کی گامی موجود تھی۔ گویا ان شعروں کو گاتے تھے اور متوکل تہمتے
لگاتا تھا۔

اسی دور کا ایک اور واقعہ بھی کچھ کم قابل افسوس نہیں ہے۔ ابن السکیت
بعد ازیں علم نحو و لغت کے امام مانے جاتے تھے اور متوکل نے اپنے دو بیٹوں
کی تعلیم کے لئے انہیں مقرر کیا تھا۔ ایک دن متوکل نے ان سے پوچھا کہ
تمہیں میرے ان دونوں بیٹوں سے زیادہ محبت ہے یا حسین و حسن سے۔
ابن السکیت زمانے کی مجبور یوں سے متوکل کے نوکر ضرور تھے مگر دل میں محبت
اہلبیت کی روشنی دیکھتے تھے۔ اس سوال کو سن کر بے تاب ہو گئے اور انھوں نے
متوکل کی آنکھوں میں آنکھیں ڈال کر بے دھڑک کہہ دیا کہ حسین و حسین کا کیا
ذکر۔ مجھے تو علی کے علم قنبر کے ساتھ ان دونوں سے کہیں زیادہ محبت
ہے اس میں جواب کا سننا تھا کہ متوکل غصے سے بے خود ہو گیا۔ حکم دیا کہ
ابن السکیت کی زبان گدی سے کھینچ لی جائے۔ یہی ہوا اور اس طرح
سے یہ آل رسول کے فدائی درجہ شہادت پر فائز ہوئے۔

ان واقعات کا براہ راست جسمانی طور پر حضرت امام علی نقیؑ سے تو کوئی
تعلق نہ تھا۔ مگر بخدا ان میں کی ہر ہر بات ایک تلوار کی دھار تھی جو گمے پر
نہیں دل پر چلا کرتی تھی۔ متوکل کا ظالمانہ رویہ ایسا تھا جس سے کوئی بھی دور
یا نزدیک کا شخص اس سے خوش یا مطمئن نہیں تھا۔ حد یہ ہے کہ اس کی
اولاد تک اس کی جانی دشمن ہو گئی تھی۔ چنانچہ اسی کے بیٹے منتصر نے اس

کے بڑے مخصوص غلام باغیرومی کو ملا کر خود متوکل ہی کی توار سے عین اس کی خواہجہ میں اسکو قتل کر دیا جس کے بعد لوگوں کو اس ظالم انسان سے نجات ملی اور منتصر کی خلافت کا اعلان ہو گیا۔

منتصر نے تخت حکومت پر بیٹھتے ہی اپنے باپ کے تشددانہ احکام کو یک لخت منسوخ کر دیا۔ تخت اور کربلا کی زیارت کے لئے عام اجازت دے دی اور ان مقدس روضوں کی کسی حد تک تعمیر کرا دی۔ امام علی نقیؑ کے ساتھ بھی اس نے کسی خاص تشدد کا مظاہرہ نہیں کیا۔ مگر منتصر کی عمر طوفانی نہیں ہوئی۔ وہ چھ ہی مہینے کے بعد دنیا سے اٹھ گیا۔ منتصر کے بعد مستعین کی طرف سے امام کے خلاف کسی خاص بدسلوکی کا برتاؤ نظر نہیں آتا۔ امام علیہ السلام نے چونکہ مکان بنا کر مستقل قیام اختیار فرمایا تھا۔ اس لئے یا تو خود آپ ہی نے مناسب نہیں سمجھایا پھر ان بادشاہوں کی طرف سے آپ کے مدینہ واپس جانے کو پسند نہ کیا گیا ہو بہر حال جو بھی وجہ ہو قیام آپ کا سامرہ ہی میں رہا۔ اتنے عرصہ تک حکومت کی طرف سے مزار حرم نہ ہونے کی وجہ سے علوم الہیہ کے طلبکار ذرا اطمینان کے ساتھ کثیر تعداد میں آپ سے استفادہ کے لئے جمع ہونے لگے۔ جس کی وجہ سے مستعین کے بعد معتز کو پھر آپ سے پر خاش پیدا ہوئی اور اس نے آپ کی زندگی ہی کا خاتمہ کر دیا۔

حضرت کی سیرت زندگی اور اخلاق و کمالات
اخلاق و اوصاف وہی تھے جو اس سلسلہ عصمت کی ہر فرد کے

اپنے اپنے دور میں امتیازی طور پر مشاہدہ میں آتے رہے تھے۔ قید خانے اور نظر بندیاں
کا عالم ہو یا آزادی کا زمانہ، ہر وقت اور ہر حال میں یادِ الہی، عبادت، خلقِ خدا سے استغناء،
ثباتِ قدم، صبر، استقلال، مصائب کے هجوم میں ملتے پر شکن نہ ہونا، دشمنوں کے
ساتھ بھی حلم و مروت سے کام لینا، محتاجوں اور ضرورت مندوں کی امداد کرنا، یہی
اوصاف ہیں جو امام علی نقیؑ کی سیرتِ زندگی میں بھی نمایاں نظر آتے ہیں۔

قید کے زمانہ میں جہاں بھی آپ رہے آپ کے مصلے کے سامنے ایک قبر کھدی
ہوئی تیار رہتی تھی۔ دیکھنے والوں نے جب اس پر ہجرت و دہشت کا اظہار کیا تو آپ نے
فرمایا میں اپنے دل میں موت کا خیال قائم رکھنے کے لئے یہ قبر اپنی نگاہوں کے
سامنے تیار رکھتا ہوں حقیقت میں یہ ظالم طاقت کو اس کے باطل مطالبہ اطاعت اور
اسلام کے حقیقی تعلیمات کی نشر و اشاعت کے ترک کر دینے کی خواہش کا ایک
عملی جواب تھا۔ یعنی زیادہ سے زیادہ سلاطین وقت کے ہاتھ میں جو کچھ ہے وہ
جان کا لے لیتا، مگر جو شخص موت کے لئے اتنا تیار ہو کہ ہر وقت کھدی ہوئی
قبر اپنے سامنے رکھے وہ ظالم حکومت سے ڈر کر تسلیمِ خم کرنے پر کیسے مجبور
کیا جاسکتا ہے۔ مگر اس کے ساتھ دنیاوی سازشوں میں شرکت یا حکومت
وقت کے خلاف کسی بے محل اقدام کی تیاری سے آپ کا دامن اس طرح بری
رہا کہ باوجود دارالسلطنت کے اندر مستقل قیام اور حکومت کے سخت ترین جاسوسی
نظام کے کبھی آپ کے خلاف کوئی الزام صحیح نہیں ثابت ہو سکا اور کبھی سلاطین
وقت کو کوئی دلیل آپ کے خلاف تشدد کے جواز کی نہ مل سکی۔ باوجودیکہ
سلطنت عباسیہ کی بنیادیں اس وقت اتنی کھوکھلی ہو رہی تھیں کہ دارالسلطنت

میں ہر روز ایک نئی سازش کا فتنہ کھڑا ہوتا تھا۔

منوکل سے نجد اس کے بیٹے منتصر کی مخالفت اور اس کے انتہائی عزیز غلام
 باغردی کی اس سے دشمنی، منتصر کے بعد امرائے حکومت کا انتشار اور آخر منوکل کے
 بیٹوں کو خلافت سے محروم کرنے کا فیصلہ مستعین کے دور حکومت میں یحییٰ بن عمر
 یحییٰ بن حسین بن زید صلی کا کوفہ میں خروج۔ اور حسن بن زید الملقب بداعی الحق
 کا علاقہ طبرستان پر قبضہ کر لینا اور متعل سلطنت قائم کر لینا پھر دار السلطنت
 میں ترکی غلاموں کی بغاوت، مستعین کا سامرہ کو چھوڑ کر بغداد کی طرف بھاگنا اور
 قلعہ بند ہو جانا۔ آخر حکومت سے دست برداری پر مجبور ہونا اور کچھ عرصہ کے
 بعد معتز باللہ کے ہاتھ سے توار کے گھاٹ اترنا، پھر معتز باللہ کے دور
 میں رومیوں کا مخالفت پر تیار رہنا۔ معتز باللہ کو خود اپنے بھائیوں سے
 خطرہ محسوس ہونا اور موید کی زندگی کا خاتمہ اور موفق کا لبصر میں قید کیا جانا۔
 ان تمام ہنگامی حالات، ان تمام شورشوں، ان تمام بے چینیوں اور
 جھگڑوں میں سے کسی میں بھی امام علی نقیؑ کی شرکت کا شبہ تک نہ
 پیدا ہونا کیا اس طرز عمل کے خلاف نہیں ہے جو ایسے موقعوں پر جذبات
 سے کام لینے والے انسانوں کا ہوتا کرتا ہے۔ ایک ایسے اشرار
 کے مقابلے میں جسے نہ صرف وہ حق و انصاف کے رو سے ناجائز سمجھتے
 ہیں، بلکہ ان کے مانتوں انھیں جلا وطنی قید اور امانتوں کا سامنا بھی کرنا پڑا
 ہے مگر وہ جذبات سے بلند اور عظمت نفس کا کامل مظہر و بنیادی ہنگاموں
 اور وقت کے اتفاقی موقعوں سے کسی طرح کا فائدہ اٹھانا اپنا بے لوث

حقانیت اور کوہ سے بھی گراں صداقت کے خلاف سمجھتا ہے اور مخالفت پر پس پشت سے حملہ کرنے کو اپنے بلند نقطہ نگاہ اور معیارِ عمل کے خلاف جانتے ہوئے ہمیشہ کنارہ کش رہتا ہے۔

وفات معتزلہ باشندہ کے دور میں تیسری رجب ۲۵۴ھ کو سامریہ میں آپ نے رحلت فرمائی۔ اس وقت آپ کے پاس صرف

آپ کے فرزند امام حسن عسکریؑ موجود تھے۔ آپ ہی نے اپنے والد بزرگوار کی تجہیز و تکفین اور نماز جنازہ کے فرائض انجام دیے اور اسی مکان میں جس میں حضرت کا قیام تھا۔ ایوانِ خاص میں آپ کو دفن کر دیا۔ وہیں اب آپ کا روضہ بنا ہوا ہے۔ اور عقیدت مند زیارت سے شرف یاب ہوتے ہیں۔ (ختم شد)

نظامِ اسلام میں چارہ معصومین کی ذوات مقدسہ کی اہمیت و عظمت کی حیثیت ہے کہ ہر انسان پر انکی معرفت، محبت اور اطاعت واجب و لازم۔ کَمَا قَالَ مَنَافِعِي
يَا أَهْلَ بَيْتِ رَسُولِ اللَّهِ حُبُّكُمْ فَرَضٌ مِنَ اللَّهِ فِي الْقُرْآنِ أَنْزَلَهُ
كَمَا كُمْ مِنْ عَظِيمِ الْقَدْرِ أَنْكُمْ مَنْ لَمْ يَصِلْ عَلَيْكُمْ إِلَّا صَلَوةٌ لَهُ
(اے اہل بیت محمدؐ خدا نے قرآن نازل فرما کر ہر ایک جن و بشر پر آپکی محبت فرض کر دی ہے۔ آپ حضرات کی بزرگی، شان اور فضیلت مرتبت کے اظہار کے لئے یہ کیا کہہ ہے کہ جو مسلمان آپ پر درود و سلام نہ بھیجے اسکی (بہترین عبادت) نماز بھی حسدا کے نزدیک قبول نہیں)